

**கொவிட்-19 இற்கு பின்னரான தேயிலைத் தோட்டத் தொழிலாளர்களின் தொழில் வாய்யுக்களும் சவால்களும் கண்டு மாவட்டத்தில் மெததும்யர பிரதேச செயலக மிரிவில் மீரியகொல்ல கிராமசேவக பிரிவை மையம்யடுத்திய ஒர் ஆய்வு**

**பத்மகாந்தி,எம்., இராஜசூரியர், எஸ். டி.**  
புவியியற்றுறை யாழ்ப்பாணப் பல்கலைக்கழகம்  
pathmakanthi1103@gmail.com

நலிவற்ற நிலையில் காணப்படுகின்ற சமூகங்களில் கொவிட்-19 இன் தாக்கமானது அதிகளவிலான சமூக, பொருளாதார தாக்கங்களை ஏற்படுத்தியுள்ளது. கொவிட்-19 இற்கு முன்னரான காலப் பகுதியை விட கொவிட்-19 இற்கு பின்னர் தேயிலைத் தோட்டத்தொழிலாளர் களின் தொழில் நிலைகள், தொடர்ச்சியான வேலைவாய்ப்புகள், அதுசார் வருமானம் போன்றன மிகவும் சிக்கலான தன்மையில் காணப்படுகின்றன. எனவே இது தொடர்பிலான ஆய்வு என்பது அவசியமான ஒன்றாக அமைகின்றது. கண்டு மாவட்டத்தின் மீரியகொல்ல கிராமசேவக பிரிவு தேயிலைத் தோட்டத்தொழிலாளர்களின் கொவிட்-19 இற்கு பின்னரான தொழில் நிலையின் போக்குகளைக் கண்டறிதல், அத்தொழில்களின் வருமானம் சார்ந்து ஏற்படுகின்ற பாதிப்புகளை அடையாளம் காணல் போன்றவற்றை அடிப்படையாகக் கொண்டு இவ்வாய்வு மேற்கொள்ளப் பட்டது. மீரியகொல்ல கிராமசேவக பிரிவின் தேயிலைத் தோட்டத்தொழிலாளர்கள் மொத்தக் குடிகளாக தெரிவு செய்யப்பட்டு தரவுகள் சேகரிக்கப்பட்டன. ஆய்விற்காக முதலாம் நிலைத் தரவுகள் வினாக்கொத்துப் பட்டியல், இலக்குக்குழு கலந்துரையாடல் என்பவற்றின் ஊடாக சேகரிக்கப்பட்டன. இரண்டாம் நிலைத் தரவுகள் இலங்கை தேயிலை சபையின் தேயிலை நிலப்பதிவு அறிக்கை, மெததும்பர பிரதேச செயலக அறிக்கை, கிராம நிலதாரி அறிக்கைகள் என்பவற்றின் மூலமாக சேகரிக்கப்பட்டன. இவ்வாறு சேகரிக்கப்பட்ட தரவுகள் விபரணபுள்ளிவிபரவியல் பகுப்பாய்வு முறைக்கு உட்படுத்தப்பட்டு முடிவுகள் கண்டறியப்பட்டன. இவ்வாய்வின் அடிப்படையில் மீரியகொல்ல கிராமசேவக பிரிவு தேயிலைத் தோட்டத்தொழிலாளர்களின் தொழில் நிலைகளில் தளம்பல் நிலை காணப்படுகின்றது. அத்துடன் இப்பிரதேசத்தில் எதிர்காலத்தில் தேயிலை பறித்தல் தொழிலானது முழுமையாக கைவிடப்படக்கூடிய வாய்ப்புகள் தென்படுகின்றன. தொழில்நிலை மாற்றங்களில் தளம்பல் ஏற்பட்டுள்ளமையினால் வருமானத்திலும் தளம்பல் ஏற்படுவதன் காரணமாக உணவுக் கொள்வனவுகள், மாணவர்கள் கல்வி கற்பதில் என்பவற்றில் மாற்றங்கள் ஏற்பட்டுள்ளன. அத்துடன் உதவித்திட்டங்களின் கிடைப்பனவு பற்றாக்குறை, கடன் அதிகரிப்பு போன்ற சவால்களும் மேலோங்கியுள்ளன. ஆகவே ஆய்வுப்பிரதேசத்தின் தேயிலைச்செய்கை பற்றிய விடயங்களை சிறு தேயிலைத் தோட்ட அபிவிருத்தி அதிகார சபையின் கவனத்திற்கு கொண்டுவரல், தேயிலை மீன் செய்கை உதவி திட்டம், தேயிலை புதுச்செய்கை உதவித்திட்டம், சுயதொழில் நடவடிக்கைகளை ஊக்குவிப்பதன் மூலம் வருமானத்தில் தளம்பல் இன்மையை பேணவும் வறுமையை குறைக்கவும் வழிவகுக்க முடியும்.

**திறவுச்சொற்கள்:** கொவிட்-19, நலிவற்ற சமுதாயம், தேயிலை தொழிலாளர்கள், தொழில் போக்கு